



DELHI PUBLIC SCHOOL NEWTOWN
SESSION 2025-26
MONDAY TEST

CLASS: IX
SUBJECT: HINDI

FULL MARKS: 40
DATE: 16.06.25

General Instructions

- The paper consists of four printed pages.
- Answers should be to the point.
- Question numbers should be copied carefully while answering the question.

SECTION A (20 MARKS)

Attempt all questions.

Question -1

Read the passage given below and answer in Hindi the question that follow, using your own words as far as possible:

निम्नलिखित गद्यांश को पढ़िए तथा उसके नीचे दिए गए प्रश्नों का उत्तर लिखें :

[2x5=10]

राणा संग्राम सिंह वीरगति प्राप्त कर चुके थे। चित्तौड़गढ़ के सिंहासन पर उनके बड़े पुत्र विक्रमादित्य बैठे, किन्तु उनकी अयोग्यता के कारण राजपूत सरदारों ने उन्हें गद्दी से हटा दिया। राणा सांगा के छोटे पुत्र उदयसिंह राज्य के उत्तराधिकारी घोषित किए गए, किन्तु वे अभी छह वर्ष के बालक थे। अतएव दासी-पुत्र बनवीर को उनके संरक्षक और उनकी ओर से राज्य का संचालनकर्ता बनाया गया क्योंकि महारानी करुणावती का भी स्वर्गवास हो चुका था। राज्य का लोभ मनुष्य को मनुष्य नहीं रहने देता। बनवीर भी राज्य के लोभ से पिशाच बन गया। उसने सोचा कि यदि राणा सांगा के दोनों पुत्र को मार दिया जाए, तो चित्तौड़गढ़ का सिंहासन उसके लिए निष्कण्टक हो जाएगा। इसी विचार से एक रात नंगी तलवार लिए वह अपने भवन से निकला। उसने लालच में अंधे होकर विक्रमादित्य की हत्या कर दी।

राजकुमार उदय सिंह सायं काल का भोजन करके सो चुके थे। उनका पालन पोषण करने वाली पन्नाधाय को बनवीर के बुरे अभिप्राय का कुछ पता नहीं था। रात में जूठे पत्तल हटाने बारिन आई, उसने पन्ना को बनवीर द्वारा विक्रमादित्य की हत्या का समाचार दिया। बारिन उस समय वहीं खड़ी थी और बनवीर का यह कुकृत्य देखकर किसी प्रकार भागी हुई पन्ना के पास आई थी। उसने कहा- 'वह यहाँ आता ही होगा।' पन्ना चौंकी और उसे अपना कर्तव्य स्थिर करने में क्षण भर भी नहीं लगा। उसने बालक उदय सिंह को उठाकर बारिन को दे दिया और कहा, "इन्हें लेकर चुपचाप निकल जाओ। मैं तुम्हें वीरा नदी के तट पर मिलूँगी।" उदय सिंह सो रहे थे। उन्हें टोकरे में लिटाकर, ऊपर से पत्तलें ढककर बारिन राजभवन से निकल गई। इधर पन्ना ने अपने पुत्र चन्दन को कपड़ा ओढ़ाकर उदयसिंह के पलंग पर सुला दिया। दोनों बालक लगभग एक ही अवस्था के थे। अपने स्वामी के बालक और राज्य के उत्तराधिकारी की रक्षा के लिए कर्तव्यनिष्ठ धाय ने अपने कलेजे के टुकड़े का बलिदान करने का निश्चय कर लिया था। नंगी, रक्त से सनी तलवार लिए बनवीर कुछ क्षणों के बाद ही आ धमका। उसने कड़क कर पूछा, "उदय कहाँ है?"

पन्ना धाय ने उंगली से अपने सोते पुत्र की ओर संकेत कर दिया। तलवार उठी और उस अबोध बालक का सिर धड़ से अलग हो गया। कर्तव्यनिष्ठ पन्ना धाय के मुख से न चीख निकली, न नेत्रों से आँसू गिरे। उसे तो अभी अपना धर्म निभाना था। उसका हृदय फटा जाता था। पुत्र का शव लेकर वह राजभवन से निकली।

वीरा नदी के तट पर उसने पुत्र का अंतिम संस्कार किया और मेवाड़ के नन्हे निद्रित अधिश्चर को लेकर रात्रि में ही मेवाड़ से बाहर निकल गई। बेचारी धाय! कोई उसे आश्रय देकर बनवीर से शत्रुता मोल लेना नहीं चाहता था। अतः वह एक से दूसरे ठिकानों में भटकती फिरी। अंत में देयरा के आशाशाह ने उसे आश्रय दिया।

बनवीर को उसके कर्म का दंड मिलना था, मिला। राणा उदयसिंह जब गद्दी पर बैठे, पन्नाधाय की चरणधूलि अपने मस्तक पर लगाकर उन्होंने अपने को धन्य माना। पन्ना चित्तौड़ की सच्ची धात्री सिद्ध हुई और सेवक धर्म के आदर्श का पाठ दुनिया को सिखा गई। पन्ना धाय की उज्ज्वल कीर्ति अमर है।

- i) बनवीर कौन था? लोभ में पड़कर उसने क्या सोचा ?
- ii) पन्ना धाय को बनवीर के बुरे अभिप्राय का कब व किस प्रकार पता चला ?
- iii) पन्ना धाय ने क्या निर्णय लिया और क्यों ?
- iv) पन्ना धाय वीरा नदी के तट पर क्यों पहुँची ? उसे अनेक ठिकानों पर क्यों भटकना पड़ा?
- v) इस गद्यांश से क्या शिक्षा मिली ?

Question – 2

Answer the followings according to the instructions given :

निम्नलिखित प्रश्नों के उत्तर निर्देशानुसार लिखिए :

[1x10 = 10]

- i) 'हवा से बातें करना' मुहावरे का अर्थ है-
 - a) सुनाई न देना
 - b) बेकार की सोचना
 - c) किसी की बात पर जल्दी विश्वास कर लेना
 - d) बहुत तेज़ भागना
- ii) 'उन्नति' का पर्यायवाची शब्द होगा
 - a) उत्कर्ष, असत्य
 - b) तरक्की, वृद्धि
 - c) तरक्की, असत्य
 - d) सत्य, वृद्धि
- iii) 'चाय' शब्द का विशेषण होगा –
 - a) चयास
 - b) चायवाला
 - c) चायपूर्ण
 - d) चायपत्ती
- iv) 'चतुर' की भाववाचक संज्ञा होगी –
 - a) चातुरी
 - b) चाटुकारी
 - c) चतुराई
 - d) चातुर्यता
- v) 'सत्य' का विलोम शब्द –
 - a) असत्य
 - b) झूठ
 - c) असत्यता
 - d) झूठा

vi) शुद्ध शब्द का चयन कीजिए –

- a) दृष्य
- b) दृश्य
- c) दृस्य
- d) द्रिस्या

vii) 'मैं घर जा रही हूँ'- वाक्य का भविष्यकाल क्या होगा ?

- a) हम कल घर गए थे।
- b) मैं घर जाऊँगी।
- c) मैं कल घर जाऊँगी।
- d) मुझे घर जाना है।

viii) कमल ईश्वर में विश्वास नहीं रखता है। (रेखांकित शब्दों के आधार पर सही वाक्य होगा?)

- a) कमल आस्तिक है।
- b) कमल नास्तिक है।
- c) कमल आस्तिक नहीं होगा।
- d) कमल नास्तिक था।

ix) देश अंग्रेजों के अधीन नहीं था। ('नहीं' हटाकर वाक्य लिखें पर अर्थ न बदले)

- a) देश स्वाधीन था।
- b) देश अंग्रेजों के पराधीन था।
- c) देश पराधीन था।
- d) देश अंग्रेजों के अधीन था।

x) लड़की पढ़ाई कर रही है। (वचन बदलकर वाक्य पुनः लिखें।)

- a) लड़कियों पढ़ रही है।
- b) लड़कियाँ पढ़ैया कर रही हैं।
- c) लड़की सबके साथ पढ़ रही है।
- d) लड़कियाँ पढ़ाई कर रही हैं।

SECTION B (20 MARKS)

Attempt all questions.

Question — 3

Read the extract given below and answer in Hindi the questions that follow, using your own words as far as possible:

निम्नलिखित पद्यांश को पढ़िए और उसके नीचे लिखे प्रश्नों के उत्तर हिन्दी में लिखिए:

पाहन पूजे हरि मिले , तो मैं पूजूँ पहार ।
ताते ये चाकी भली , पीस खाय संसार ॥
सब धरती कागद करौ, लेखनी सब बनराय ।
सात समंद की मसि करौ, गुरु गुन लिखा न जाय ॥

[साखी — कबीरदास]

- i) पाहन और पहार का अर्थ लिखते हुए बताइए कि इनका प्रयोग यहाँ क्यों किया गया ? [2]
- ii) 'गुरु गुण' लिखना क्यों असंभव है ? [2]
- iii) 'गुरु गुण' लिखने के लिए किन-किन का उदाहरण दिया गया है ? [3]
- iv) अर्थ लिखें – चाकी , संसार , हरि , गुन , भली , ताते । [3]

Question – 4

Read the extract given below and answer in Hindi the questions that follow, using your own words as far as possible:

निम्नलिखित पद्यांश को पढ़िए और उसके नीचे लिखे प्रश्नों के उत्तर हिन्दी में लिखिए:

जब मैं था तब हरि नहीं, अब हरि है मैं नाहि ।

प्रेम गली अति साँकरी, तामे दो न समाहि ॥

गुरु गोविन्द दोऊ खड़े, काके लागू पायं ।

बलिहारी गुरु आपनो, जिन गोविन्द दियौ बताय ॥

[साखी— कबीरदास]

- i) कबीरदास का संक्षिप्त परिचय दीजिए। [2]
- ii) 'मैं' का अर्थ स्पष्ट कीजिए और मैं के साथ कौन नहीं रह सकता? [2]
- iii) गुरु और गोविन्द में कौन श्रेष्ठ है और क्यों? [3]
- iv) 'प्रेम गली' से क्या तात्पर्य है और वह कैसी होती है? [3]